



मुंडे महाविद्यालयात शिक्षक-पालक संघ स्थापन

मंडणगड (प्रतिनिधी) दि. येथील सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयाच्या (कनिष्ठ विभाग) शिक्षक-पालक संघाची सभा नुकतीच खेळीमेळीच्या वातावरणात संपन्न झाली. सभेच्या अध्यक्षस्थानी महाविद्यालयाचे प्राचार्य डॉ. विजय कुलकर्णी होते. यावेळी उपप्राचार्य डॉ. व्ही. डी. परहर, प्रा. राम देवरे, प्रा. ज्ञानदेव गिते, प्रा. अशोक कंठाळे, श्री. प्रकाश शिंगवण, ग्रंथपाल डी. ए. जगताप आदी मान्यवर उपस्थित होते.

कार्यक्रमाच्या सुरवातीला प्राचार्य डॉ. विजय कुलकर्णी यांनी उपस्थितांचे स्वागत करून मंडणगडच्या शैक्षणिक विकासासाठी तालुक्यातील प्रत्येक व्यक्तिचा सक्रिय सहभाग असणे आवश्यक आहे. शैक्षणिकदृष्ट्या तालुका मागास असला तरी सुप्त शक्तिनां चालना देवून विद्यार्थ्यांचे भवितव्य घडविणे ही महाविद्यालयाबरोबरच आपल्या सर्वांची जबाबदारी आहे. तसेच अध्ययन आणि अध्यापन प्रक्रियेत पालकांची भूमिका अत्यंत महत्वाची असते असे त्यांनी सांगितले. यानंतर शिक्षक-पालक संघ स्थापना, उद्दिदष्टे, कार्य व उपयोगिता याची माहिती दिली श्री. महादेव वाघ यांनी दिली.

यावेळी शैक्षणिक वर्षे २०१७-१८ करीता शिक्षक-पालक प्रतिनिधी म्हणून सर्वानुमते श्री. प्रकाश शिंगवण यांना उपाध्यक्ष केले. तर इयत्ता ११ वी वाणिज्य करीता श्री. प्रदीप दलवी, सुप्रिया शेडगे यांना सदस्य म्हणून तर निमंत्रित म्हणून महेंद्र तांबे, इयत्ता १२ वी वर्गाकरिता श्री. आकाश पातेरे, दक्षता गुजर सदस्य म्हणून तर निमंत्रीत म्हणून विश्वनाथ सोविलकर तसेच इयत्ता ११ वी विज्ञान वर्गाकरीता सौ. स्मिता थोरे सदस्य म्हणून तर सौ. मनिषा खैरे यांना निमंत्रीत म्हणून सर्वानुमते निवड करण्यात आली.

यावेळी कनिष्ठ विभागातील सर्व शिक्षक, तसेच पालक वर्ग मोठ्या संख्येने उपस्थित होता. कार्यक्रमाचे सूत्रसंचालन प्रा. महादेव वाघ यांनी केले तर प्रा. ज्ञानदेव गिते यांनी उपस्थितांचे आभार मानले